

IT-TAGHLIM TAR-RELIGJON

NOTA ĠENERALI

L-ġhalliem tar-Reliġjon li ser jgħallem il-*home class* u se jkun responsabbli mill-grupp jew gruppi tal-*Core Curriculum Programme (CCP)*, għandu jimxi fuq is-Sillabu l-ġdid tal-*home class*, imma ser ikollu wkoll is-Sillabu l-ġdid tal-Ewwel livell (simplifikat – ara *attachment* bl-erba' *strands*) biex jgħinu jmessi lill-istudenti tal-CCP. Dan is-sillabu hu interpretat aħjar għall-istudent, jekk jiġi mqabbel mas-sillabu li ha jkun provdut għall-*home class*. L-ġhalliem, li għandu jagħmel hu li jara li l-istudent tal-Ewwel Livell jilhaq il-livell bażiku indikat lilu fis-sillabu tal-CCP. L-ġhalliem li ser jgħallem il-CCP irid jimxi fuq dawn il-materjal:

- a. Il-Linji-Gwida dwar il-Metodoloġija.
- b. Il-Linji-Gwida dwar l-Assessjar.
- c. Is-Sillabu l-ġdid tal-*home class*.
- d. Is-Sillabu l-ġdid tal-Ewwel livell.

IL-METODOLIĠJA LI SE TIĠI WŻATA FIL-KLASSI TAR-RELIGJON GHALL-ISTUDENTI TAT-TIELET KLASSI TAL-ISKOLA SEKONARJA LI GHANDHOM LIVELL AKKADEMIKU TAL-EWWEL LIVELL

Il-motivazzjonijiet tal-istudent tiddependi hafna fuq il-metodoloġija li juża l-ġhalliem. Din tgħin biex l-istudent jiehu aktar sehem attiv u juri aktar interess fil-lezzjoni tar-Reliġjon. Il-metodoloġija li juża l-ġhalliem trid tkun waħda li tinkorpora diversi stili ta' metodi tat-tagħlim b' mod li l-ġhalliem jilhaq l-istudenti kollha b'tali mod li l-istudenti japprezzaw li dak li qiegħed jiġi mgħallem u mogħti lilhom hu mfassal għall-abbiltà tagħhom personali. B'hekk, kull student iħossu aktar li hu fiċ-ċentru tat-tagħlim (*teaching and learning*) li jkun qiegħed isir fil-klassi u anke barra minnha.

Meta l-ġhalliem ikun qiegħed jippjana l-lezzjonijiet tiegħu għal abbiltajiet differenti tal-istudenti li jkollu fil-klassi, hu għandu jirreferi għall-istruttura tal-*Bloom's Taxonomy* biex jidentifika l-verb tal-azzjoni li hu għandu jagħmel biex johroġ mill-istudent l-aktar potenzjal possibbli.

L-ġhalliem, bl-għaqal u l-esperjenza tiegħu, għandu jara li kull attività li ssir fil-klassi u barra mill-klassi, tindirizza lil tipi differenti ta' intelligenzi għaliex l-istudenti fil-komunità tal-klassi huma għonja fid-diversità ta' intelligenzi tagħhom. (ara *Howard Gardner's Multiple Intelligences*).

Fost il-metodi li jistgħu jintużaw nistgħu nsemmu:

- **Il-Mistoqsijiet:** Permezz tagħhom l-ġhalliem iwassal lill-istudent biex jidhol aktar fis-suġġett diskuss u jwasslu biex jifhem, jahseb u jiehu sehem aktar. L-ġhalliem jista' jistaqsi mistoqsijiet li huma bażiċi hafna. Il-mistoqsijiet jistgħu jkunu dawk li jitolbu twegiba ta' kelma waħda jew ftit kliem u allura din tkun twegiba diretta. Dawn il-mistoqsijiet l-ġhalliem jasal li jagħmilhom għaliex ikun jaf il-hiliet tal-istudent tiegħu u jkun irid iwasslu biex imexxi aktar fl-għarfien tas-suġġett diskuss kif ukoll fil-mod kif jesprimi lulu nnifsu. Eż: Xi thoss wara li tagħmel xi haġa hażina? Hemm mistoqsijiet aktar profondi bħal: Xi jwasslek biex thoss hekk? Il-mistoqsijiet iridu jkunu b' mod li

jinbnew wahda fuq l-oħra skont l-abbiltà tal-istudent. Il-mistoqsijiet għandhom ivarjaw fl-impenn li jitolbu mill-istudenti (*scaffolding*). Importanti li fil-proċess tat-tagħlim ikun hemm mistoqsijiet li jwasslu għal aktar minn tveġiba wahda tajba u li dan johloq diskussjoni. Il-mistoqsijiet jgħinu wkoll lill-istudent fil-hiliet tal-litteriżmu.

- **Id-Demostrazzjonijiet:** B'dan il-metodu l-istudent jiġi ggwidat biex jasal biex jahseb aktar u jifhem is-sugġett diskuss permezz ta' dak li hu viżwali. Eżempji tajbin jistgħu jkunu l-PowerPoint Presentations u wkoll il-prezentazzjonijiet tal-Prezi. Biex jilhaq l-abbiltà tal-istudenti ta' din l-età, l-għalliem irid juza kliem ħafif, *slides* bi stampi li juru sitwazzjonijiet li l-istudenti jistgħu jiltaqgħu magħhom, kif ukoll *slides* bi ftit kliem. L-istudent ikun imhegġeġ biex jagħti r-reazzjoni tiegħu għal dak li jkun ra. Matul din is-sena, l-għalliem jista' johloq ppts dwar id-diversi tipi ta' relazzjonijiet – bejn il-membri tal-familja, bejn il-ħbieb, bejn ġuvni u tfajla li jibdeu relazzjoni ta' mhabba. L-istudent jista' jkun mistieden biex, kemm waħdu jew/u ma' shabu, jibni ppts dwar is-sugġetti diversi li jkun qiegħed jgħalliem dwarhom l-għalliem. Dan iwassal lill-istudent biex jiskopri hu nnifsu d-dinja tal-informatika.
- **Ix-Xogħol fil-gruppi:** Il-gruppi jistgħu jkunu omoġenji jew eteroġenji. Dan il-metodu jkopri gruppi li jvarjaw minn gruppi ta' tnejn jew aktar fejn l-abbiltajiet tal-istudenti jistgħu jvarjaw biex kulhadd jista' jkollu rwoli differenti bħal, min jikteb, min ipinġi, min imexxi, min jiddiskuti, eċċ. Bħala eżempju ta' wahda mill-attivitajiet li tista' ssir fi grupp hija li l-istudenti jiġu mitluba jippreparaw *chart* dwar il-firdiet li jgħib miegħu d-dnub u fil-grupp ikun hemm min jikteb, min ipinġi u anke min isib xi stampi.
- **Il-Logħob edukattiv:** Dan jgħin lill-istudenti biex filwaqt li jieħdu pjaċir 'jilagħbu', ikunu qegħdin jittgħallmu. Dan hu wieħed mill-aktar metodi effettivi għat-tagħlim, għaliex ikun hemm aktar sens ta' pjaċir waqt it-tagħlim minn xi metodu ieħor. Hu importanti li l-logħob inkluz ikun ta' livelli differenti biex jilhaq l-abbiltajiet differenti ta' kull student u jgħinhom jiżviluppaw. Eżempji ta' logħob edukattiv jista' jkun *card games*, *word games*, *matching*, *word search* u *pictograms* u *cryptograms*. Kull tip ta' logħob irid ikun livellat għall-bżonnijiet ta' kull student.
- **Ir-Role play:** Hawnhekk l-istudent, filwaqt li jidhol fil-partijiet tal-persuni involuti, jesperjenza anke emozzjonalment dak li l-persuna ħasset meta għaddiet minn dik l-esperjenza partikolari u hekk ikun jista' jifhem aħjar dak li jkun qiegħed iġarrab. L-istudenti li ma jafux jaqraw jistgħu jingħataw parti li fiha jagħmlu *miming*. Eż fl-istorja tal-holqien studenti li jafu jaqraw, jistgħu jaqraw is-silta u l-istudenti l-oħra jagħmlu l-*miming* tagħha. Meta l-attività tal-*miming* issir fig rupp eteroġenju, l-għalliem jista' jqassam xogħol (*tasks*) differenti lil studenti ta' hiliet/kapaċitajiet differenti. Jistgħu jkunu l-istudenti stess li fi grupp jiddeciedu t-temi u x-xogħol li huma ser jagħmlu fil-grupp. Xi hadd tajjeb fil-kitba jikteb, kif jaf hu u bil-mod tiegħu, l-ideat li johloq jew jiżvolgi l-grupp. Oħrajn li huma tajbin fl-Arti, jaħdmu *charts* jew *props*.
- **Il-Case Studies:** L-istudent, waqt li jara s-sitwazzjoni pprezentata lilu, ikun jista' jiddiskuti ma' shabu tal-grupp jew klassi l-esperjenza personali tiegħu. Dan jgħin ukoll lill-istudenti biex jesprimu l-ħsibijiet tagħhom anke f'sitwazzjonijiet li huma viċin tar-realtà li huma jgħixu. Dan iwassal ukoll biex l-istudent jitharreg fid-diversi aspetti tal-litteriżmu. Bħala xogħol tista' ssir diskussjoni u applikazzjoni ta' dak li ġie diskuss f'kull każ. Meta dan il-metodu jkun maħdum fi gruppi ta' studenti ta' abbiltajiet differenti, il-*case study* jkun jista' jinqara minn student u l-istudenti l-oħra jieħdu sehem fid-diskussjoni. L-istudenti jistgħu jkunu mistednin mill-għalliem biex ikunu huma stess li joholqu l-każ. Każ li jkun maħluq minn grupp, ikun jista' jkun diskuss minn grupp ieħor u hekk ikun hemm tahlita ta' ideat u żvilupp ta' ħsieb bejn il-klassi kollha.

- **Il-Photo situation:** F'dan ix-xoghol viżiv, l-istudent juri r-reazzjoni tiegħu għar-ritratt jew ritratti pprezentat/i. Waqt id-diskussjoni l-istudenti jgħorġu r-reazzjonijiet diversi li jvarjaw skont l-esperjenzi individwali tagħhom għal sitwazzjonijiet differenti diskussi u espressi permezz tar-ritratti. Hekk tkun tista' tohroġ anke d-diversità li turi l-għana tal-esperjenzi tal-istudenti flimkien. Din tista' ssir minn kull livell ta' studenti.
- **Id-Diskussjonijiet:** Dan il-metodu jrid jiġi addattat skont l-esperjenzi tal-istudenti preżenti. Li l-għalliem jibda bi ***brainstorming session*** jghin hafna biex il-punt tat-tluq tiegħu għal-lezzjoni ma jkunx oġġla mill-abbiltà tal-istudenti. Il-***brainstorming*** irid ikun ukoll maħluq b'mistoqsijiet gwidati u ggradati skont l-abbiltà tal-istudenti. Mod ieħor ta' diskussjoni jista' jkun fil-forma ta' ***dibattitu*** fejn l-istudenti jagħmlu hilithom biex jiddefendu l-punt ipprezentat lilhom anke meta personalment ma jaqblux miegħu. Forma oħra tista' tkun dik ta' ***problem solving*** fejn l-istudenti jiġu pprezentati b'sitwazzjoni u permezz tad-diskussjoni jaraw l-aħjar mod kif jistgħu jsolvu l-problema pprezentata. Id-diskussjoni tista' tkun ippreparata minn qabel billi l-istudenti jingħataw is-sugġett minn qabel u fil-klassi jipprezentaw stampa jew sitwazzjoni dwar dak is-sugġett u ssir diskussjoni fil-klassi.

Studenti jistgħu jew jippreparaw paragrafu jew jippreparaw stampa jew poster, bħal per eżempju dwar l-effetti tal-firdiet li għab miegħu d-dnub fid-dinja.

- **Il-graded handouts:** Hawnhekk l-għalliem jipprepara *hand-outs* bl-eżerċizzji differenti li jwassal lil studenti ta' abbiltajiet differenti biex ikollhom l-opportunità li jaħdmu dak kollu li jistgħu u jkollhom iċ-ċans li juru dak li tgħallmu. Hu importanti li l-*handout* tkun magħmula b'mod li l-istudenti jkunu mgħejjunu biex 'jiehdu pjaċir' għax jaraw li huma kapaċi li jaħdmu u jaslu huma wkoll.
- **L-Eżerċizzji bl-interactive whiteboard:** Dan hu metodu tajjeb hafna u ta' pjaċir fejn anke dak l-istudent li jbati fil-kitba, jista' jiehu sehem. Jistgħu jintużaw stampi (*drag and drop exercise*), eż jingħata eżerċizzju bl-istampi u t-fal iridu jqassmuhom skont stampi ta' affarijiet tajbin u sbieħ u stampi ta' affarijiet koroh u ħżiena.

Matul dan il-proċess kollu tal-metodoloġija, hu importanti li l-istudent, bir-ritmu tiegħu u skont kemm jiflaħ, ikun offrut sfidi fil-proċess tat-tagħlim tiegħu. L-istudent irid ikun imhegġeġ u mgħajjun biex jasal biex jistaqsi (*inquiry based learning*) u jasal hu stess għall-konkluzjonijiet mixtieqa.

L-għalliem, fil-għaqal tiegħu, irid jasal biex b'hila jaddatta l-attività mal-hila tal-istudent u mas-sugġett. Il-metodu jrid ikun marbut mal-metodu tal-assessjar, halli b'hekk kollox ikun f'postu u jagħmel hafna sens għal-istudent li jkollu b'zonn struttura li hi holistika.

IL-MOD TAL-ASSESSJAR LI SE JIĠI WŻAT GHALL-ISTUDENTI TAT-TIELET KLASSE TAL-ISKOLA SEKONDARJA LI GHANDHOM LIVELL AKKADEMIKU TAL-EWWEL LIVELL (HILJET BAŻIĊI).

L-istudenti li jinsabu fl-livell akkademiċu tal-ewwel livell għandhom ikollhom tip ta' assessjar kontinwu u formattiv iktar milli summattiv għax b'hekk l-għalliem jista' jkollu stampa ċara dwar il-formazzjoni u l-bżonnijiet tal-istudent, aktar milli jittestja x'tgħalliem l-istudent wara ammont ta' żmien. Dawn it-tip ta' studenti jista' jkollhom għajjnuna b'direzzjoni utli għall-ħajja jekk l-għalliem jagħraf kull potenzjal li jista' jkollhom u jgħinnhom ikabbru dan il-potenzjal. Jekk l-istudent iħoss li dak li qed jitgħalliem hu utli u li kapaċi jitgħallmu, ikabbar l-istima tiegħu u jimxi iżjed 'il quddiem. L-għalliem irid jifhem li t-tagħlim huwa proċess kontinwu u qatt ma jista' jhalli lill-istudent mingħajr dan l-ingredjent importanti fil-ħajja, hu ta' liema livell hu. L-għalliem għandu mill-bidu tas-sena johlq tip ta' assessjar li jurih biċ-car il-livell ta' studenti li għandu quddiemu u juża kull opportunità fil-klassi biex jgħaraf in-nuqqasijiet fit-tagħlim tal-istudent u jgħid istruzzjonijiet ċari kif jista' jitgħalliem.

L-għalliem qabel ma jipprepara l-oġettivi ta' kull lezzjoni għandu diġà jkollu f'moħħu kif ħa jassessja, kemm dawk ta' livell wieħed kif ukoll il-kumplement tal-klassi biex b'hekk jadatta aħjar id-direzzjoni tat-tagħlim u finalment l-assessjar. Importanti li l-għalliem jagħraf li fl-assessjar formattiv it-teknika ta' kif wieħed jagħmel il-mistoqsijiet kif ukoll x'mistoqsijiet jagħmel hija importanti.

L-assessjar formattiv ikun għodda tajba jekk l-għalliem:

- dejjem jagħraf il-valur u l-kapaċità tal-istudent;
- jaqsam mal-istudenti l-oġettivi;
- jinvolvi l-istudent fl-assessjar individwali;
- jifhem li kull student jista' jimxi 'l quddiem;
- jaqsam mal-istudenti l-modi differenti (fuq livelli differenti) ta' kif jipprovdu evidenza li tgħallmu jew li mexjin lejn l-oġettiv.

Importanti li l-modi effettivi tat-tagħlim ikunu bbażati fuq miri li jridu jintlaħqu, toroq alternattivi għat-tagħlim, struzzjoni flessibbli u l-użu ta' feedback ċar lill-istudenti;

Hu importanti li l-assessjar li juża l-għalliem isahħaħ t-tagħlim u ma jstigmatizzax jew ma joffrix preġudizzju u allura ma jkunx iwassal għal konsegwenzi negattivi għall-istudenti. L-assessjar għandu jkollu viżjoni olistika tat-tagħlim li tikkunsidra l-aspetti akkademiċi, soċjali, emozzjonali u ta' mgħiba fit-tagħlim, u jinforma b'mod ċar x'inhuma l-passi li jmiss fil-proċess tat-tagħlim.

L-għalliem irid jifhem li biex jibda jibni l-assessjar irid jieħu attitudni differenzjat għall-mod kif tiġi ttratta d-diversità ta' htigijiet tal-istudenti fil-klassi, speċjalment dawk tal-ewwel livell. Attitudni bħal dan jinvolvi ssettjar strutturat tal-miri, ir-reviżjoni u ż-żamma ta' rekords, toroq alternattivi għat-tagħlim, struzzjoni flessibbli u modi differenti ta' kif tqassam lill-istudenti fi gruppi.

L-għalliem irid jifhem li l-assessjar formattiv jgħin lill-għalliem stess biex jifhem aħjar il-pass li jmiss jew il-livell iżjed għoli li jrid iwassal lill-istudenti tiegħu. L-istudent, min-naħa tiegħu, jekk ikollu għajjnuna ta' miri ċari mill-għalliema, ikun iktar faċli għalih li jgħaddi minn livell għal ieħor fit-tagħlim.

Huwa importanti li l-assessjar tal-istudenti ta' dan il-livell tagħhom ikun jinbena targa wara l-oħra. Għalhekk fix-xogħol li jagħmlu l-istudenti tal-Ewwel Livell irid jidher ċar li hemm progress bejn assessjar u ieħor. L-għalliem għandu johlq 'file' bix-xogħol kollu tal-istudent (80% mill-marka finali). F'dan il-'file' għandu jkun hemm:

1. Il-Menu (40% mill-marka finali)

L-ghalliem għandu jipprepara bhal menu b'numru ta' għazliet li minnhom l-istudent jagħzel hu x'jixtieq jagħmel kemm bhala xogħol fil-klassi kif ukoll bhala xogħol għad-dar. Bix-xogħol li jintgħażel l-istudent ikun qed jipproduci evidenza li l-miri stabbiliti għal dan il-livell intlaħhqu jew qed jiġu milhuqa. Eżempju tax-xogħol: *posters, charts, powerpoints, ġurnal/djarju reliġjuż u oħrajn.*

A. Ġurnal/Djarju Reliġjuż, Posters u Charts

Fil-ġurnal l-istudenti se jkunu qegħdin joħolqu numru ta' eżerċizzji u attivitajiet varji li jolqtu l-interess u l-kapaċitajiet li għandhom. L-istudenti jridu juru wkoll li kienu kapaċi jiġbru ammont ta' informazzjoni bażika permezz tal-użu ta' kotba, magazines u siti elettronici iggwidati mill-ghalliema.

Dan il-ġurnal/djarju jista' jsir kemm fil-forma ta' ktejjeb tradizzjonali jew inkella b'mod elettroniku. Dan se jsir permezz ta':

- Tiftix ta' stampi relatati ma' dak li jkun qed jiġi mgħallem fil-klassi. B'dan il-mod l-istudent ikun jista' jorganizza l-informazzjoni li jkun għabar b'mod viziv jew interattiv.
- Thejjija ta' posters biex nincentivaw il-kreattività tal-istudenti.
- Kitba ta' sentenzi jew frażijiet qosra li laqtuhom waqt il-lezzjoni.
- Numru ta' mistoqsijiet bażici li permezz tat-twegibiet tagħhom l-istudenti se jkunu qed juru x'attitudnijiet insara għandhom japplikaw fil-ħajja tagħhom.
- Talb spontanju li l-istudenti għandhom jippreparaw biex jesprimu l-fidi tagħhom. Din tista' tintuża bhala introduzzjoni jew konklużjoni għall-lezzjoni.

B. Xogħol fuq powerpoints.

L-ghalliem jista' jagħti hu l-informazzjoni bażika lill-istudent dwar il-lezzjoni biex jibni l-powerpoint jew l-istudent joħroġ hu l-informazzjoni. Hekk l-ghalliem qiegħed jgħaqqad tkun qed tghaqqad l-ICT mar-Reliġjon.

2. Ic-Checklist (Iċ-Cekkjatura), Kuntratt tat-tagħlim (learning contract) (10% tal-marki finali)

L-ghalliem għandu jipprepara tip ta' ċekkjaturi li tkun ippreparata flimkien mal-istudenti tal-ewwel livell biex l-istudenti jkunu ppreparati minn qabel fiex l-ghalliem ha jitfa' d-direzzjoni ta' assessjar tiegħu.

Isem l-istudent				
Data tal-lezzjoni				
	Tajjeb Ħafna	Tajjeb	Mhux Ħazin	Ħazin
L-interess fil-lezzjoni				
L-imġiba fil-lezzjoni				
L-isforz fil-lezzjoni				
L-attitudni Nisranija				
Oħrajn				

L-ghalliem jista' jzid iżjed punti li fuqhom ghandu jiġi assessjat l-istudent skont dak li l-istudent ikun jixtieq li jimpenja ruhu fihom. B'dan il-mod isir tip ta' kuntratt b'dawk il-punti li l-istudent innifsu jagħzel. Meta din timtela għall-istudent tal-Ewwel Livell f'kull lezzjoni l-istudent jagħti firma ta' approvazzjoni għall-assessjar li jkun gie mogħti.

Fl-aħħar tas-sena din tkun tammonta għal 10% mill-marka finali u titqiegħed fil-'file folder'.

3. Xogħol u taġlim kooperattiv (peer tutoring) (20% tal-marka finali)

Dan huwa tip ta' assessjar li jinvolvi li l-istudenti tal-ewwal livell jaħdmu mall-klassi ingenerali. Dan jista' jsir bi tliet modi:

Xogħol fi grupp ma' persuna oħra biss ta' livell iżjed għoli li tgħin l-istudent jiffamiljarizza ruhu iżjed ma' xogħol itqal.(Buddy Teaching)

- Xogħol fi grupp b'abbiltajiet differenti. Kull student, bil-gwida tal-ghalliem jgħin u jagħti l-kontribut tiegħu fiex ikun l-iżjed kapaċi. (Iggruppar eteroġenju)
- Xogħol fi grupp bl-istess abbiltà.(Iggruppar omogeneu)

Iċ-Cekkjaturi li semmejna fuq tista' titkompla hekk, biex b'kollox tkun tiswa 20% mill-marka finali.

Isem l-istudent:		
Id-Data		
	Kumment	Marka
Xogħol fi grupp ma' persuna oħra		
Xogħol fi grupp b'abbiltajiet differenti		
Xogħol fi grupp bl-istess abbiltà		
Xogħol magħmul mill-istudent innifsu		

4. Orali/Numru ta' mistoqsijiet fil-klassi (20% mill-marka finali)

Permezz tal-orali l-ghalliem tar-religjon se jara fil-prattika kemm l-istudenti qegħdin jiksbu valuri Nsara. Dan jista' jsir permezz ta':

- Mistosqijiet li jsiru lill-istudenti waqt il-lezzjoni. Dawn il-mistosqijiet jistgħu jkunu ta' natura informattiva, Prattika u spiritwali. Hu importanti li l-ghalliem jipprepara s-sett ta' mistosqijiet għall-istudent b'livelli differenti biex ikun iktar faċli għalih biex jindirizza l-mistosqijiet tiegħu lil-liema studenti li minnhom jistenna twegiba. Hu importanti li l-mistosqijiet ikunu mibnija bi struttura artikulata li jgħinu lill-ghalliem jassessja l-livelli ta' taġlim preżenti tal-istudent u allura jibni l-mistosqijiet għal-lezzjoni ta' wara.(assessment for learning)

- *Case studies* meħuda mill-hajja ta' kuljum u li fihom l-istudent irid juri kif għandu janalizza l-hajja tiegħu fil-messaġġ Nisrani. Fejn l-istudent ikun diffiċli għalihom li jaqraw il-case study, l-passaġġ, dan jista' jinbena b'modi aktar viżivi jew tas-smigh. Pereżempju ta' *recording*, jew video-klip.

Test – Assessjar Summattiv (20% mill-marka finali)

Permezz ta' *test* ippreparat mid-Divizjoni stess wiehed irid jassessja b'mod summattiv dak li l-istudenti tghallmu matul is-sena skolastika. Dan it-*test* ha jkun magħmul minn eżerċizzji bażiċi. Dan it-Test jommonta għal 10% tal-marka finali. L-għalliema ha jkun ipprovdut b'mistoqsijiet għal test-orali finali lill-istudenti tal-Ewwel Livell mibghuta mid-Divizjoni wkoll. Dan ikun jammonta għal 10% wkoll.

Nota:

Tkun idea tajba li kieku fil-klassi titwahhal tabella fejn fuqha jkun hemm indikat il-miri li ser nippruvaw nilhqu mal-istudenti tal-Ewwel Livell, kif ukoll tal-home-class.r li se jintużaw mill-għalliema matul is-sena. Din tintuża biex l-istudenti jagħrfu li laħqu l-kriterji mitluba minnhom.

Is-Sillabu tat-Tielet Sena tas-Sekondarja tal-Edukazzjoni Religjuża

Kap 1	L-Awtentiċità/Maskli
Lezzjoni 1	Inkunu Awtentiċi
	<ol style="list-style-type: none"> 1. Ahna lkoll differenti u uniċi. 2. Li tkun awtentiku hija s-sejha ta' kull bniedem. 3. Li tkun sincier tfisser li tagħraf dak li jagħmilna awtentici u originali. <p><u>L-Attitudni Nisranija:</u> Fl-imgiba tagħna nuru sincerità u allura ngħixu mingħajr maskli.</p>
Lezzjoni 2	Alla Jaf min Jien
	<ol style="list-style-type: none"> 1. Alla jaf tassew min ahna u x'niswew. 2. Alla jhobbna tassew kif ahna. 3. Alla dejjem lest li jahfrilna u jilqaghna lura. <p><u>L-Attitudni Nisranija:</u> Nagħrfu tassew dak li Alla tana u x'ghamel magħna. Nagħmluh mal-ohrajn billi nhobbu u nahfru lill-ohrajn.</p>
Lezzjoni 3	Il-Verità tehlisna
	<ol style="list-style-type: none"> 1. Il-verità twassalna biex nagħrfu tassew aktar lilna nfusna. 2. Ġesù - mudell ta' bniedem liberu u awteniku. 3. Ġesù - it-triq li twassalna għall-verità. <p><u>L-Attitudni Nisranija:</u> Nibnu hajjitna fuq l-eżempju u l-hajja ta' Ġesù biex nimxu dejjem fit-triq it-tajba.</p>
Lezzjoni 4	San Pawl
	<ol style="list-style-type: none"> 1. Il-kwalitajiet tal-imhabba skont San Pawl – il-kantiku tal-imhabba. 2. L-imhabba ta' Alla tgħinna nisru aktar awtentici. 3. L-imhabba tkeċċi l-biża' 'l barra. <p><u>L-Attitudni Nisranija:</u> Nhobb lil xulxin bhala Nsara u dan għandu jmexxina fil-hajja tagħna.</p>
Lezzjoni 5	Il-Hbieb
	<ol style="list-style-type: none"> 1. Il-valuri tal-hbiberija. 2. Il-hbieb jgħinuk tneħhi l-maskli. 3. David u Jonathan – mudelli ta' hbiberija Nisranija <p><u>L-Attitudni Nisranija:</u> Inkunu tassew hbieb genwini u awtentici għall-ohrajn.</p>
Lezzjoni 6	Il-Familja
	<ol style="list-style-type: none"> 1. X'nifhmu bil-kelma 'familja' u x'inhu r-rwol tagħha ? 2. Fil-familja nuru tassew min ahna.

	<p>3. Il-familja Nisranija (il-Knisja) tgħinna nikbru aktar fl-imhabba u nkunu tassew awtentici.</p> <p><u>L-Attitudni Nisranija:</u> Nghixu u nkunu parteċipattivi fil-komunità Nisranija.</p>
Kap 2	Il-bniedem shih
Lezzjoni 1	Is-sbuhija tal-bniedem
	<ol style="list-style-type: none"> 1. Alla hu l-awtur ta' kollox u halaq kollox tajjeb. 2. Il-bniedem huwa maħluq xbieha ta' Alla. 3. Il-virtù hija drawwa li tagħmel dak li hu tajjeb. 4. It-tliet virtujiet li jagħmlu lill-bniedem shih huma l-ghaqal, il-qawwa u l-ġustizzja. <p><u>L-Attitudni Nisranija:</u> Inroddu ħajr lil Alla ta' kull ma tana.</p>
Lezzjoni 2	Is-solitudni
	<ol style="list-style-type: none"> 1. Il-<i>Loneliness</i> - il-fatt li nhossni waħdi. 2. <i>Being alone</i> - li huwa bżonn tal-bniedem. 3. Ir-relazzjoni virtwali u r-relazzjoni reali. <p><u>L-Attitudni Nisranija:</u> Il-bżonn li nagħrfu nużaw il-hin kemm għalina nfusna ma' Alla u kemm mal-oħrajn.</p>
Lezzjoni 3	Lil min tappartjeni
	<ol style="list-style-type: none"> 1. L-imhabba u l-fiduċja. Għandna bżonnhom fil-hajja tagħna. 2. Il-familja – l-ewwel grupp li nappartjenu fil-hajja. 3. Li nikber fi grupp jgħinni nikber b'saħħti. <p><u>L-Attitudni Nisrsanija:</u> Napprezzaw il-familja u l-gruppi li nagħmlu parti minnhom.</p>
Lezzjoni 4	Il-preġudizzji tagħna
	<ol style="list-style-type: none"> 1. X'inhu preġudizzju? Fuqix inhu mibni? 2. X'inhu l-libertà? X'inhu dak li jagħmilna liberi? 3. Il-Kmandamenti u l-libertà fil-hajja tal-bniedem. <p><u>L-Attitudni Nisranija:</u> Nagħrfu s-sabih tal-libertà u li nagħrfu napprezzaw il-libertà ta' haddiehor.</p>
Lezzjoni 5	Il-Mahfra u l-hniena
	<ol style="list-style-type: none"> 1. Il-hniena ta' Kristu lejn il-midneb. 2. Il-mahfra li tillibera lill-bniedem mit-toqol li jista' jgħorr bin-nuqqas ta' mahfra. 3. Is-setgħa ta' Ġesù fuq id-dnub. <p><u>L-Attitudni Nisranija:</u> Nahfru biex napprezzaw is-sbuhija tal-mahfra li għandna bżonn minghand Alla u ngħadduha lil haddiehor.</p>

Lezzjoni 6	Il-bniedem matur
	<ol style="list-style-type: none"> 1. Kristu – bniedem u Alla – kien umli. 2. Il-Kmandament tal-imħabba. 3. Liema huma l-kwalitajiet tal-bniedem matur? <p><u>L-Attitudni Nisranija:</u> Ikollna attitudni ta' umiltà biex nagħrfu naslu għall-maturità Nisranija.</p>
Kap 3	Inhobbok!
Lezzjoni 1	Ftit inqas mill-anġli għamiltu
	<ol style="list-style-type: none"> 1. Il-bniedem jagħzel li jhobb u li jaċċetta li jiġi maħbub. 2. Il-bniedem huwa maħluq xbieha t'Alla. 3. Ġesù stess jiehu l-forma tal-ġisem tal-bniedem. 4. Il-ġisem għandu l-bżonnijiet tiegħu (irid jagħmel azzjonijiet, mistrieħ, ikel, jibni relazzjonijiet, ikollu xewqat, jaspira li jakkwista, eċċ.) <p><u>L-Attitudni Nisranija:</u> Bħala Nsara ahna rridu nibnu relazzjonijiet tajbin u nhobbu lin-nies ta' madwarna.</p>
Lezzjoni 2	Ibza' għalija!
	<ol style="list-style-type: none"> 1. Il-hajja u l-ġisem huma żewġ rigali li Alla għoġbu jagħtina. Ahna rridu nagħmlu użu tajjeb minnhom. 2. Irridu nharsu lil ġisimna mill-perikli fiżiċi u oħrajn li ma jidhrux (Eż.il-vizzji). 3. Min japprezza dan ir-rigal jgħożż il-partijiet intimi tiegħu bħala sinjal ta' gratitudni lejn Alla, bħala sinjal ta' rispett lejha innifsu u sinjal ta' rispett lejn il-persuni li magħhom jista' jafda u jaqsam il-lingwaġġ sesswali tiegħu. <p><u>L-Attitudni Nisranija:</u> Bħala Nsara ahna għandna nibzgu għall-ġisem tagħna billi nużawh bl-aktar mod xieraq skont ir-rieda t'Alla.</p>
Lezzjoni 3	Tarġa tarġa
	<ol style="list-style-type: none"> 1. Biex tikber relazzjoni wieħed irid jitla' tarġa tarġa: <ol style="list-style-type: none"> a. Il-hars (żewġ persuni jharsu lejn xulxin); b. Il-ġesti (Eż. iżżomm id xulxin); c. Il-bews (it-tgħanniq u l-bews); d. L-att sesswali (l-oghla tarġa li fiha l-persuni jagħtu lilhom nfushom lil xulxin). 2. Każijiet fejn ikun hemm bżonn l-astinenza: saġrificju li jagħmilna nikbru fl-imħabba. <p><u>L-Attitudni Nisranija:</u> Meta nkunu f'relazzjoni ta' mħabba m'għandniex nħaġġlu biex nagħmlu l-att sesswali. L-imħabba bejn koppja tikber aktar jekk din ir-relazzjoni tinbena flimkien pass pass.</p>
Lezzjoni 4	L-Armonija fil-Ġisem
	<ol style="list-style-type: none"> 1. Il-moħħ u r-raġuni (il-kuxjenza) jridu jahdmu id f'id max-xewqat u l-istinti (il-passjoni). 2. Jekk dawn ma jahdmux id f'id ikun hemm konsegwenzi (Eż.indejqu jew

	<p>inweġġghu lil min jgħix magħna u nagħtu skandlu lil min jarana).</p> <p>3. Dan l-atteġġjament ikisser d-dinjità u l-valur tar-rispett lejn il-ħajja afdana lilna.</p> <p><u>L-Attitudni Nisranija:</u> Nirrispettaw lilna nfusna u lill-oħrajn – mhux bħa ġisem biss imma bħala persuna shiha. Meta l-persuna jkollha x'taqsam sesswalment mal-<i>partner</i> tagħha trid tissodisfa b'mod shih lilha nnifisha jġifieri trid tissodisfa kemm il-moħħ kif ukoll il-qalb. Għalhekk wiehed ma jridx jagħmel l-att sesswali billi jissodisfa l-istint tiegħu biss iżda jrid jissodisfa l-kuxjenza tiegħu ukoll.</p>
Lezzjoni 5	Qawsalla ta' Kuluri
	<ol style="list-style-type: none"> 1. Nagħrfu d-diversità ta' bejn orjentazzjonijiet sesswali differenti (LGBT). It-tifsir tal-kuluri tal-bandiera: Qawsalla ta' Kuluri. 2. Ġesù jikkundanna lil min jinsulta nies ta' fehmiet jew orjentazzjonijiet sesswali differenti. 3. Għalkemm b'orjentazzjoni sesswali differenti bħala bnedmin mahluqin fuq ix-xbieha t'Alla aħna kollha għandna dinjità. <p><u>L-Attitudni Nisranija:</u> F'soċjetà għandek nies li huma totalment differenti minn xulxin. Bħala Nsara rridu naċċettaw u nħobbu lil kull min huwa differenti anke lil dawk li huma ta' orjentazzjoni sesswali differenti minn tagħna.</p>
Lezzjoni 6	Fil-kamra tal-ikel
	<ol style="list-style-type: none"> 1. Il-ħajja mizzewġa bejn tnejn min-nies titlob ċerta kwalitajiet bħal: <ol style="list-style-type: none"> a. Ma taħsibx aktar fis-singular; b. Trid tkun lest li tingħata u tagħti; c. Twassal l-imħabba lejn l-ulied; d. Jċedu lil xulxin meta jkun il-bżonn; e. Tressaq lil xulxin lejn il-paċi ta' dejjem. 2. L-importanza tat-talb fiż-żwieġ. 3. Alla jkun prezenti fiż-żwieġ Nisrani. <p><u>L-Attitudni Nisranija:</u> In-Nisrani jrid jifhem li biex iż-żwieġ sagrament ikun komplut u jirnexxi jrid ikun hemm fih ċerta karatteristiċi.</p>
Kapitlu 4: Jiena Nisrani! Imma x'ifisser?	
Lezzjoni 1	L-imsejhin
	<ol style="list-style-type: none"> 1. Wara l-waqgħa tal-ewwel bnedmin fil-Ġnien tal-Għeden, Alla baqa' dejjem mal-bniedem, iqawwilhom qalbhom bit-tama tas-salvazzjoni. 2. Is-salvazzjoni tal-bniedem dehret fil-persuna ta' Ġesù. 3. Il-bniedem għandu bżonn il-Knisja għax għandu bżonn lil Ġesù Kristu. 4. Il-Knisja teżisti sabiex twassal id-dawl ta' Kristu fid-dinja. <p><u>L-Attitudni Nisranija:</u> Bħala Nsara, għandna nkabbru l-imħabba tagħna lejn il-proxxmu tagħna u b'hekk insalvaw aħna u dawk ta' madwarna.</p>

Lezzjoni 2	Is-Sagramenti
	<ol style="list-style-type: none"> 1. Ir-Reliġjon tgħin lill-bniedem ifittex, jistaqsi u jersaq iktar qrib Alla. 2. Is-Sagramenti twaqqfu minn Ġesù permezz ta' kliem jew azzjonijiet li huwa qal f' mumentu differenti tal-hajja tiegħu. 3. Kristu halla s-Sagrament f'idejn il-Knisja biex tamminstrahom u biex jagħtu l-grazzja tagħhom. <p><u>L-Attitudni Nisranija:</u> Niehdu sehem fis-Sagramenti li Ġesù hallielna fid-dinja biex bil-grazzja li nirċievu ngħinu lil dawk ta' madwarna.</p>
Lezzjoni 3	Melħ tal-art
	<ol style="list-style-type: none"> 1. Il-hajja tagħna hija mimlija sfidi 2. In-Nisrani prezentat minn Ġesù Kristu bħala l-melħ tal-art u d-dawl tad-dinja. 3. Ġesù li jagħzel li jinsa l-affarijiet personali tiegħu sabiex ikun jista' jiddedika hajtu għall-oħrajn u permezz tiegħu jsalvaw u jduqu l-imħabba kbira tal-Missier. <p><u>L-Attitudni Nisranija:</u> Bħala Nsara rridu nifhmu eżatt xi tfisser li tagħti hajtek għal haddiehor u meta tifhimha tipprova tiddedika hajtek għall-oħrajn.</p>
Lezzjoni 4	Kontra l-Kurrent
	<ol style="list-style-type: none"> 1. Matul is-snin kienu hafna l-persuni li kkaġunaw persuni oħra jbatu minħabba d-diversità ta' twemmin, kultura u razez. 2. Diffiċli nifhmu r-raġuni tat-tbatija, l-ingustizzji, il-bullying u hafna affarijiet oħra. 3. Ġesù gie ppersegwitat, ikkundannat, ikkastigat u maqtul proprju għax kien qed jagħmel it-tajjeb u l-gid. <p><u>L-Attitudni Nisranija:</u> Bħala Nsara rridu naċċettaw l-isfida li toffrilna l-kultura ta' madwarna meta din thajjarna biex nagħmlu dak li f'għajnejna jidher li mhux tajjeb, biex inkunu "il-melħ tal-art u d-dawl tad-dinja".</p>
Lezzjoni 5	Differenti imma l-istess!
	<ol style="list-style-type: none"> 1. Kull persuna hija differenti u distinta mill-persuni l-oħra. Id-differenza hi fuq livell fiziku, fil-mod li nahsbuha, u fl-identità tiegħi, fost l-oħrajn. 2. Il-hajja tiegħi ma' Alla rrid ngħixha b'mod awtentiku. Trid tkun hajja, mgħixa mill-qalb u flimkien mal-komunità Nisranija. Ma nistax ngħix ir-religjon wahdi. 3. Bħala persuna li ngħix f'komunità jien responsabbli wkoll tal-oħrajn u allura rrid inkun xhud ta' Kristu. <p><u>L-Attitudni Nisranija:</u> Nuru dak li nemmnu u r-relazzjoni tagħna ma' Kristu, meta nkun ta' servizz għall-oħrajn.</p>
Lezzjoni 6	Se jmegħruni!
	<ol style="list-style-type: none"> 1. L-Ewkaristija tqarribna lejn Ġesù. 2. Is-sejha tan-Nisrani hi li bħalma kienu l-profeti u nies oħra matul l-istorja tal-Knisja, ikun lapas f'idejn Alla. B'hekk ikunu sagrament fil-kultura tagħhom, fil-hajja tax-xogħol tagħhom, fis-soċjetà li qed jgħixu fiha. 3. Ahna lkoll ċittadini f'din is-soċjetà imma fuq kollox ahna ċittadini Nsara. 4. Mal-medda tas-snin, l-Insara kontinwament affaċġaw l-isfidi li kellhom kontriehom mill-kultura ta' madwarhom u ma beżgħux imorru kontra l-kurrent. Fost dawn in-nies nistgħu nsemmu lil San Tumas More u lill-fundaturi tal-Unjoni Ewropea.

	<p><u>L-Attitudni Nisranija:</u> Nuru li ahna Nsara avolja dan jista' jiswielna hafna! Ma nibzghux inkunu differenti minn dawk li jdawruni, sakemm inkunu qeghdin naghmlu dak li Alla jrid minnai.</p>
Kap 5	Thott jew tibni?
Lezzjoni 1	Il-Pjan originali
	<ol style="list-style-type: none"> 1. Il-Ġenesi jipprova jagħtina twegiba għall-ħsibijiet u l-mistoqsijiet dwar minn fejn ġej il-ħazen fiz-żewġ rakkonti tal-ħolqien. 2. Skont il-ħsieb originali ta' Alla l-bniedem kellu jgħix liberu u mingħajr ebda sens ta' mistħija. 3. Skont ir-rakkont tal-ħolqien, il-bniedem ġie maħluq f'pożizzjoni speċjali bhala l-quċċata tal-ħolqien. 4. Il-bniedem hu mistieden jikkolabora ma' Alla fil-ħolqien tiegħu. <p><u>L-Attitudni Nisranija:</u> Inhossu sens ta' apprezzament ghaliex bhala bnedmin għandhom post speċjali fil-ħolqien. Bhala persuni huma mistednin biex jikkolaboraw ma' Alla fil-ħolqien tiegħu.</p>
Lezzjoni 2	X'Wahda Waqajna!
	<ol style="list-style-type: none"> 1. Minħabba d-dnub, il-bniedem tilef il-grazzja originali li biha kien ġie maħluq minn Alla. 2. Meta l-bniedem jiddeciedi li jagħzel hu bejn dak li hu tajjeb jew li mhuwiex tajjeb għalih, il-bniedem jissupervja ma' Alla u jitbiegħed minnu. 3. Il-konsegwenzi tad-dnub huma t-tbatija, it-taħwid, il-firda u l-mewt. 4. Id-dnub iġib il-firda bejnu u bejn Alla, bejnu u bejn il-bnedmin l-oħra u bejnu u bejn in-natura ta' madwaru. <p><u>L-Attitudni Nisranija:</u> Kemm hu tajjeb li meta nonqsu nammetu li nkunu żbaljajna u nsewwu l-firda li nkunu ġibna permezz tad-dnub tagħna.</p>
Lezzjoni 3	Liberi jew le?
	<ol style="list-style-type: none"> 1. Meta norbtu qalbna ma' oġġetti jew ma' hwejjeg materjali din l-istess rabta ttellifna l-libertà shiħa tagħna. 2. Persuna libera tiskopri li tista' tagħmel li trid, kif, fejn, meta u ma' min trid imma dejjem b'mod responsabbli għaliha u għal haddiehor. 3. Il-bniedem jidhol fi stat ta' dnub meta b'mod maħsub, deċiż u liberu jisfida jew imur kontra r-rieda ta' Alla. 4. Id-dnub itellef il-libertà lill-bniedem. <p><u>L-Attitudni Nisranija:</u> Nirringrazzjaw Alla li halliena liberi li naghzlu bejn it-tajjeb u l-ħazin.</p>
Lezzjoni 4	Bnedmin ta' kuxjenza?

	<ol style="list-style-type: none"> 1. Meta naghmlu dak li hu tajjeb inhossuna sodisfatti u ferhanin u meta naghmlu dak li mhux tajjeb inhossu sens ta' htija u xi haġa fina tniggiżna. 2. Il-kuxjenza hija l-qalba l-aktar profonda taghna. Twissina biex naghzlu bejn it-tajjeb u l-hażin. 3. Naraw x'jista' jfixkel l-iżvilupp tal-kuxjenza u kif nistgħu nibnu kuxjenza tajba u nsahhaha. <p><u>L-Attitudni Nisraniġa:</u> Napprezzaw il-libertà li zejġinna biha Alla biex naghmlu għażliet liberi u tajbin f'haġġitna.</p>
Lezzjoni 5	Beati!
	<ol style="list-style-type: none"> 1. Bhala Nsara rridu nipprezentaw id-dubji u d-dizappunti taghna quddiem Alla. 2. Permezz tal-beatitudnijiet Ġesù jurina li l-bniedem li jsib il-ferħ veru jifhem xi tfisser li tgħix verament liberu. 3. Ġesù tana l-beatitudnijiet biex jgħinuna nifhmu aħjar kif nistgħu nghixu haġja bis-sens. <p><u>L-Attitudni Nisraniġa:</u> Nghixu ferhanin u napprezzaw il-haġja meta nghixuha bis-sens skont kif iridna Alla.</p>
Lezzjoni 6	Flimkien mal-komunità
	<ol style="list-style-type: none"> 1. Kull azzjoni li ssir, tajba jew hażina, ikollha effett fuq is-soċjetà kollha. 2. F'soċjetà inklussiva kull bniedem ikun liberu u jsib postu f'dik is-soċjetà billi jiġu mharsa d-drittijiet u l-bżonnijiet partikolari ta' kull persuna. 3. L-aġħar ingustizzji huma dawk li jolqtu l-bniedem fid-drittijiet fundamentali tiegħu. <p><u>L-Attitudni Nisraniġa:</u> Naħsbu dwar l-effetti li jhallu ċerti azzjonijiet li nkunu għamilna b'mod li naghmlu kemm jista' jkun dak li hu tajjeb u allura li jogħġob lil Alla.</p>
Kap 6	Id-Dinja barra minni
Lezzjoni 1	Min Qalilhom Jgħammduni?
	<ol style="list-style-type: none"> 1. Ir-religjon ma tnessikx mir-realtà ta' madwarek biex niehdu hsieb dak li hemm ġo fina biss, iżda tgħinna nikbru fir-relazzjonijiet taghna mal-oħrajn. 2. Irridu nghixu mhux għalina imma għall-oħrajn. Irridu nikkumplimentaw lil xulxin u naghmlu lil xulxin aktar shaħ billi naghmlu tajjeb għan-nuqqasijiet ta' xulxin. 3. Ġesù jenfasizza li int ma tistax thobb lil Alla u tinsa lil ta' madwarek. Allura għandna naqsmu dak li għandna mal-oħrajn. <ol style="list-style-type: none"> a. Ġesù għallimna bi stejjer kemm hu sabiħ li naħsbu f'haddiehor: "Il-parabbola tas-Samaritan it-Tajjeb". 4. Il-Knisja, kelma li tfisser 'sejha', issejħilna biex inkunu parti minn gemgħa. Permezz tas-sagramenti, nindunaw kemm dawn huma ċelebrazzjonijiet biex nghinu lil xulxin nikbru. Dan naghmluh billi nghixu b'mod shiħ fil-komunità. <p><u>L-Attitudni Nisraniġa:</u> Nagħrfu nghixu iktar qrib tal-oħrajn, jinteressana minn ta' madwarna u nfittxu li nhobbu lill-proxxmu. Nersqu iktar ta' spiss lejn is-sagramenti biex nikbru fl-imħabba t'Alla.</p>

Lezzjoni 2	Malta Kattolika
	<ol style="list-style-type: none"> 1. Il-kultura Maltija għandha fiċ-ċentru tagħha l-element reliġjuż. Insibu diversi tagħlim, esperjenzi, valuri, twemmin u drawwiet b'rabta qawwija mar-Reliġjon Nisranija. 2. Mill-miġja ta' San Pawl lil hawn insibu diversi rakkonti u grajjiet li juru r-rabta tal-Malti mar-Reliġjon Nisranija. 3. Minn erbatax-il festa pubbliċi li għandna, sebgha minnhom huma b'konnotazzjoni Nisranija: In-Nawfragju ta' San Pawl (10 ta' Frar), San Ġużepp (19 ta' Marzu), il-Ġimgha l-Kbira, L-Imnarja (29 ta' Ġunju), Santa Marija (15 ta' Awissu), il-Vitorja (8 ta' Settembru) u l-Immakulata Kuniċizzjoni (8 ta' Diċembru). <p>L-Attitudni Nisranija: Nagħrfu liema attivitajiet kulturali reliġjużi għandna f'pajjiżna biex inkunu nistgħu nipparteċipaw f'xi festa jew attività minnhom.</p>
Lezzjoni 3	Knisja wahda?
	<ol style="list-style-type: none"> 1. Iktar ma tikber il-komunità u jiżdiedu l-membri fiha, iktar hemm ċans li jkun hemm nuqqas ta' qbil. Il-Knisja mhijiex eċċezzjoni. Fil-Knisja sehhew żewġ firdiet kbar: (a) il-firda bejn l-Insara tal-Lvant u tal-Punent; (b) Il-firda bejn il-Kattoliċi u l-Protestanti. 2. Il-Kristjani – tirreferi għalina bħala segwaċi ta' Kristu. 3. L-Insara – kelma semitika li qed tirreferi għalina bħala segwaċi ta' Ġesù n-Nazzarenu. 4. Il-Kattoliċi – li tfisser universali. Iddahhlet wara l-firdiet li sehhew biex tirreferi għal dawk li bhalna baqgħu jemmnu fl-awtorità tal-Papa. <p>L-Attitudni Nisranija: Nagħrfu naċċettaw lil kulhadd, anke ta' reliġjon differenti – il-Kattoliċi, l-Ortodossi u l-Protestanti. Ghalkemm jeżistu xi differenzi, nagħrfu nirrispettaw lil kulhadd u nfittxu l-interess komuni.</p>
Lezzjoni 4	Gwerer (xejn) qaddisa
	<ol style="list-style-type: none"> 1. Niehdu l-eżempju ta' żewġ komunitajiet fl-istess raħal (jistgħu jkunu żewġ każini tal-baned) li bejniethom hemm rivalità. X'inhu dak li jifridhom? X'inhu dak li jgħaqqadhom? 2. Ma nistgħux nifirdu r-reliġjon mill-kultura tal-poplu u għalhekk dik li tista' tidher bħala raġuni reliġjuża għaliex inbeda konflitt, issir wahda politika u ekonomika. 3. Il-ġlieda bejn l-Insara u l-Musulmani – il-Kruċjati. Sehhew bejn 1095 u 1291. Kienu gwerer għal-kontroll ta' Gerasalemm. Għaż-żewġ reliġjonijiet din il-belt kienet importanti hafna. 4. L-Anti-semitiżmu – l-Insara tal-bidu tefgħu l-htija tal-mewt ta' Ġesù mhux biss fuq il-mexxejja Lhud imma fuq ir-razza kollha Lhudija. <p>L-Attitudni Nisranija: Ladarba l-iskejjel tagħna qed isiru iktar multi-kulturali, fejn għandna tfal bi twemmin differenti, naħdmu għall-interess komuni u għall-għaqda.</p>
Lezzjoni 5	Imwaqqgħu l-hitan
	<ol style="list-style-type: none"> 1. Ġesù ma wassalx messagġ ta' firda imma messagġ ta' għaqda. F'dawn l-aħħar snin, jidher ċar li l-hitan li bnew l-Insara, hemm sforz li jitwaqqgħu. Hemm ir-rieda u x-xewqa; u filfatt naraw li qed isir djalogu fost l-Insara u ma' reliġjonijiet oħra biex jerggħu jersqu lejn xulxin. 2. Il-Moviment Ekumeniku qed jaħdem b'mod kontinwu għall-għaqda fost l-Insara. Il-hidma ta' dan il-moviment tikkonsisti f'laqgħat ta' talb flimkien, konverzjoni tal-qalb u djalogu u laqgħat fost il-mexxejja u l-istudjużi. 3. F'dawn l-aħħar snin rajna impenn kbir biex dawn il-hitan jitkissru fosthom: <ul style="list-style-type: none"> • Papa Ġwanni Pawlu II fl-1986 iżur sinagoga Lhudija u jsejjah lill-istess Lhud bħala 'ħutna l-kbar.'

	<ul style="list-style-type: none"> • Papa Benedittu XVI fl-2011 sejjah laqgħa ta' talb u stieden 4 ateji biex jiehdu sehem f' dan id-djalogu. • Papa Frangisku, fl-2013, għażel li jagħmel it-tifkira tal-hasil tar-riglejn ġewwa habs f'Ruma u fost l-ohrajn hasel ir-riglejn ta' żewġ Musulmani. <p><u>L-Attitudni Nisraniya:</u> F'każ fejn għandna skejjel li fihom hemm studenti bi twemmin differenti, dawn għandhom iwettqu proġett flimkien biex jinbena djalogu sod. Infittxu li nitgħallmu minn xulxin u li nkunu għodda ta' għaqda.</p>
Lezzjoni 6	Ta' min hi t-tajba?
	<ol style="list-style-type: none"> 1. Il-proċess tal-globalizzazzjoni qed jolqot ukoll il-wirt Nisrani f'pajjiżna. X'qed nagħmlu biex il-messaġġ ta' Ġesù nsostnuh u nkattruh? <ol style="list-style-type: none"> a. Jista' persuna jgħid: Dak li għandi jien biss tajjeb? Meta niddjalogaw, huwa sew li ngħid tiegħi biss u ma nismax xi jrid jgħidli haddiehor? 2. Il-Knisja fethet id-djalogu ma' min jaħsibha differenti. Id-dokument tal-Konċilju Vatikan II, <i>Lumen Gentium</i>, jispjega li kull min qed ifittex lil Alla bis-sincerità ta' qalbu, dan jista' jikseb is-salvazzjoni ta' dejjem. 3. Il-Knisja u l-użu tal-internet u s-<i>social media</i>. X'tista' tagħmel il-Knisja biex tilhaq iktar lil kulhadd. <p><u>L-Attitudni Nisraniya:</u> Infittxu dejjem li niddjalogaw mal-ohrajn, biex avajlja għandna d-differenzi, nibnu komunità Nisraniya skont il-mudell ta' Ġesù Kristu.</p>

L-Ewwel Livell	L-EDUKAZZJONI RELIĠJUŻA		
<i>L-istudent juri hila bażika li jkun kapaċi jifhem u jiddiskuti mill-esperjenza tiegħu b'mod sempliċi l-erba' strati li johorġu mill-esperjenza Reliġjuża tiegħu fil-hajja ta' kuljum.</i>			
	It-Tagħrif	Il-Hiliet	Il-Kompetenza
Il-Lingwa Reliġjuża	<p>L-istudent ikollu tagħrif bażiku dwar:</p> <ul style="list-style-type: none"> • It-terminologija bażika li wiehed għandu jkollu biex jifhem u jgħix il-messaġġ Nisrani. • Il-lingwaġġ tat-talb individwali u komunitarju. 	<p>L-istudent ikollu l-hila bażika:</p> <ul style="list-style-type: none"> • Li jagħraf l-importanza tar-Reliġjon f'ħajtu. • Li jagħraf il-bżonn li jesprimi l-fidi tiegħu kemm b'mod personali u kemm f'ċeremonji liturġiċi. 	<p>L-istudent ikollu l-kompetenza bażika:</p> <ul style="list-style-type: none"> • Li jaf kif għandu jgħix ir-Reliġjon tiegħu, u allura ta' Nisrani. • Li jesprimi l-fidi tiegħu permezz tat-talb. • Li juri li kapaċi jipparteċipa b'mod attiv fiċ-ċeremonji liturġiċi.
Il-Kelma t'Alla	<p>L-istudent ikollu tagħrif bażiku dwar:</p> <ul style="list-style-type: none"> • L-għarfien li l-Bibbja hija l-messaġġ li Alla ħallielna bhala l-kelma tiegħu, kemm dik ta' qabel Kristu u kemm ta' wara Kristu. • Li l-awturi sagri wasslu l-messaġġ b'diversi modi, fosthom bi stejjer u poeżiji. • Li dan huwa messaġġ mimli mħabba, tama u qawwa għal dawk kollha li jemmnu f'din il-kelma. 	<p>L-istudent ikollu l-hila bażika:</p> <ul style="list-style-type: none"> • Għandu l-hila bażika li jfittex fil-Bibbja. • Għandu l-hila bażika li jagħraf li l-Bibbja hija ta' għajjnuna speċjali (gwida) fil-hajja tiegħu, avolja nkitbet eluf ta' snin ilu. 	<p>L-istudent ikollu l-kompetenza bażika:</p> <ul style="list-style-type: none"> • Li jaf kif ifittex mill-Bibbja l-messaġġ li għal ħajtu. • Li jaf japplika l-messaġġ mill-Bibbja għal ħajtu u bhala għajjnuna għal haddiehor.
Id-Dimensjoni Spiritwali	<p>L-istudent ikollu tagħrif bażiku dwar:</p> <ul style="list-style-type: none"> • Kif jagħraf u jhaddan is-sens ta' spiritwalità Nisranija. • Id-diversi modi tat-talb tan-Nisrani. It-talb u l-funzjoni tiegħu fil-hajja tan-Nisrani, kemm b'mod individwali u kemm bhala komunità permezz tal-liturġija. 	<p>L-istudent ikollu l-hila bażika:</p> <ul style="list-style-type: none"> • Ta' kif għandu jwieġeb il-mistoqsijiet il-kbar tal-hajja. • Ta' kif għandu jesprimi dak li jhoss fir-relazzjoni tiegħu m'Alla. 	<p>L-istudent ikollu l-kompetenza bażika:</p> <ul style="list-style-type: none"> • Li jesprimi l-emozzjonijiet tiegħu fir-relazzjoni tiegħu m'Alla. • Li jwieġeb b'mod personali għall-mistoqsijiet il-kbar li jhoss f'ħajtu.

<p>Il-Harsa Personali tad- Dinja Kattolika</p>	<p>L-istudent ikollu tagħrif bażiku dwar:</p> <ul style="list-style-type: none"> • Biex jagħraf id-differenzi ta' madwaru u jaċcettahom. • X'inhuma l-valuri u l-virtujiet li ghandu jhadden in-Nisrani. • Kif ghandu janalizza l-hajja tiegħu fil-messagg Nisrani. 	<p>L-istudent ikollu l-hila bażika:</p> <ul style="list-style-type: none"> • Li jaċcetta li hemm nies differenti minnhu fis-soċjetà. • Li jimxi fuq valuri tajba u jipprova jsahħah il-virtujiet tiegħu. • Li jagħraf u jagħzel liema triq irid jimxi fiha fil-hajja. 	<p>L-istudent ikollu l-kompetenza bażika:</p> <ul style="list-style-type: none"> • Li dejjem jimxi 'l quddiem fil-hajja b'relazzjoni mal-oħrajn. • Li jkabbar u jsebbah id-dinja ta' madwaru bil-valuri ul-virtujiet li hu jgħix. • Li jagħmel għazliet tajbin b'valuri Nsara.
---	--	--	---